



विमान यात्री बढ़ रहे, पर कंपनियां घट रहीं

81% बाजार पर इंडिगो और टाटा का कब्जा, गो फर्स्ट सहित कई कंपनियों की हालत खराब

दबदबा

81% से ज्यादा बाजार हिस्सेदारी इंडिगो, टाटा समूह की है। 19% में से भी करीब 15% हिस्सेदारी दो कंपनियों की हैं

टीएम एक्शन इंडिया/नई दिल्ली देश में विमानन सेवाओं का बिजनेस बढ़ रहा है, लेकिन कंपनियां कम होती जा रही हैं। घरेलू मार्गों पर 81% से ज्यादा बाजार हिस्सेदारी इंडिगो और टाटा समूह की है। बाकी 19% में से भी करीब 15% हिस्सेदारी दो कंपनियों की हैं। इनमें से एक गो फर्स्ट का ऑपरेशन बंद हो गया है और स्पाइसजेट की हालत भी ठीक नहीं है। एक्सपर्ट्स का कहना है कि घरेलू एविएशन सेक्टर डुओपॉली की तरफ बढ़ रहा है।

मतलब बाजार में दो कंपनियों या समूह का ही दबदबा होगा। कहने को तो देश में 15 विमानन कंपनियां हैं, लेकिन सिर्फ 7 ऑपरेशनल हैं। इनमें से (गो फर्स्ट और स्पाइसजेट) की माली हालत खराब है और दो (एअर इंडिया, विस्तारा) मर्ज होने वाली हैं।

एलकेपी सिक्कोरिटीज के रिसर्च हेड एस रंगनाथन के मुताबिक, डुओपॉली की स्थिति



साफ नजर आ रही है। जेट एयरवेज का ऑपरेशन शुरू होना मुमकिन नहीं लग रहा है। आकासा ऑपरेटर तो कर रही है, लेकिन नाम के लिए। कंपनी के पास बाजार हिस्सेदारी 0.5% भी नहीं है।

मालूम हो, 30 अप्रैल को नागरिक उड्डयन मंत्री ज्योतिरादित्य सिंधिया ने बताया था कि 2,978 फ्लाइट्स में रिकॉर्ड 4,56,082 यात्रियों ने उड़ान भरी। इसके दो ही दिन बाद 3 मई को गो फर्स्ट ने ऑपरेशन बंद कर दिया था। कंपनी की वेबसाइट के मुताबिक, वित्त वर्ष 2020-21 में उसे 1,346.72 करोड़ रुपए का घाटा हुआ। यह 2021-22 में बढ़कर 1,807.8 करोड़ रुपए हो गया। इस साल अप्रैल तक की स्थिति के मुताबिक, गो फर्स्ट पर कुल 11,463 करोड़

रुपए का कर्ज है। **इंडिगो-टाटा समूह: दोनों समूह की बैलेंस शीट अच्छी:** एविएशन कंसल्टेंट हर्षवर्धन ने कहा, 2008 से ही ज्यादातर भारतीय विमानन कंपनियां घाटे में हैं। जेट एयरवेज, किंगफिशर जैसी कंपनियां बंद हो गईं। कुछ बिक गईं। हालांकि इंडिगो विस्तार करती रही। टाटा समूह भी इसी राह पर है। दोनों की बैलेंसशीट मजबूत है।

एयर ट्रेफिक: मार्च की तुलना में अप्रैल में घरेलू यात्री बढ़े विमानन नियामक डीजीसीए के आंकड़ों के मुताबिक, अप्रैल में घरेलू एयर ट्रेफिक 15% बढ़ा। बीते माह रोजाना 4.3 लाख पैसेंजर ने फ्लाइट से यात्रा की। इसके मुकाबले मार्च में खत्म वित्त वर्ष 2022-23 में रोज औसत 3.73 लाख लोगों ने फ्लाइट ली थी।

कांग्रेस ने कर्नाटक विधानसभा का शुद्धिकरण किया

टीएम एक्शन इंडिया/बेंगलुरु कांग्रेस पार्टी ने सोमवार को कर्नाटक विधानसभा का शुद्धिकरण किया। पार्टी नेताओं ने विधानसभा भवन में गंगाजल और गोमूत्र छिड़का और हवन-पूजन के बाद हनुमान चालीसा का पाठ किया। कांग्रेस का कहना था कि भाजपा ने विधानसभा को अपने भ्रष्टाचार से दूषित कर दिया था। कर्नाटक के डिप्टी सीएम डीके शिवकुमार ने इस साल जनवरी में कहा था कि विधानसभा को गोमूत्र से साफ करने का समय आ गया है।

कांग्रेस ने चुनाव से पहले जारी किया था करप्शन रेट कार्ड: चुनाव से पहले कांग्रेस ने बीजेपी की डबल इंजन सरकार को ट्वबल-इंजन

सरकार बताया था। 5 मई को कर्नाटक कांग्रेस ने 'भ्रष्टाचार रेट कार्ड' जारी किया था, जिसमें सत्तारूढ़ भाजपा सरकार के घोटालों को बताया गया था। तब विपक्ष में बैठी कांग्रेस ने आरोप लगाया था कि भाजपा सरकार ने सत्ता में रहते हुए 1.50 लाख करोड़ रुपए लूटे। इसमें मुख्यमंत्री का रेट 2,500 करोड़ और एक मंत्री पद का रेट 500 करोड़ रुपए है।

कांग्रेस ने कहा था- सत्ता में आए तो बजरंगदल बैन होगा: 2 मई को कांग्रेस ने कर्नाटक चुनाव के लिए अपना घोषणा पत्र जारी किया था, जिसमें पीएफआई और बजरंगदल जैसे संगठनों पर प्रतिबंध लगाने का वादा किया गया था।



दिल्ली के उपराज्यपाल विनय सक्सेना राष्ट्रपति द्रौपदी मुर्मू से शिष्टाचार भेंट करते हुए।

केदारनाथ धाम में लगोगा कांसे का ओम

60 विंटरल वजन; मंदिर से 250 मीटर पहले लगाई जाएगी, गुजरात में बनी

टीएम एक्शन इंडिया/उत्तराखंड उत्तराखंड में बाबा केदारनाथ की भव्यता को और बढ़ाने के लिए यहां एक 60 विंटरल वजन की एक 'ओम' के आकार की प्रतिमा लगाई जाएगी। यह पूरी तरह ब्रांज से बनी है। इसे बाबा केदारनाथ धाम से 250 मीटर पहले गोल प्लाजा में लगाया जाएगा।

केदारनाथ धाम में लगने वाली इस ओम की आकृति को गुजरात के कलाकारों ने बनाया है। ओम को स्थापित करते समय इसे चारों तरफ से तांबे से वेल्ड किया जाएगा।

ताकि धाम में आने वाली किसी भी आपदा का इस पर असर न हो। **एक हफ्ते में लग जाएगी प्रतिमा:** ओम को स्थापित करने समय किसी भी तरह की रुकवाट न हो, इसके लिए दो चरण में ट्रायल किया जा रहा है। फर्स्ट राउंड में स्टेट डिजास्टर मैनेजमेंट अथॉरिटी ने इसका सफल ट्रायल कर लिया है। अथॉरिटी ने पीडब्ल्यूडी के



साथ मिलकर हाइड्रामशीन की मदद से गोल प्लाजा में ओम की आकृति को स्थापित करने का ट्रायल किया, जो पूरी तरह सफल रहा।

लाइटिंग के साथ रात में जगमगाएगी: इस प्रोजेक्ट से जुड़े अधिकारियों के मुताबिक, ओम को स्थापित किए जाने के बाद इस पर लाइटिंग भी की जाएगी, ताकि रात

के वक्त ये और भी भव्य दिखाई दे। रुद्रप्रयाग के डीएम मयूर दीक्षित ने कहा कि ओम की आकृति स्थापित होने से केदारनाथ गोल प्लाजा की भव्यता और भी बढ़ जाएगी। इसकी स्थापना के लिए उच्चतम द्वारा आवश्यक कार्रवाई पूरी की जा रही है।

केदारनाथ की दीवारें सोने की: केदारनाथ धाम में पिछले साल

बलिया में गंगा में नाव पलटी, 3 की मौत

टीएम एक्शन इंडिया/बलिया बलिया में सोमवार सुबह गंगा नदी में नाव पलटने से बड़ा हादसा हो गया। गंगा में 30 सवारियों से भरी नाव पलट गई। हादसे में 3 महिलाओं की मौत हो गई है। वहीं 3 लोगों की हालत गंभीर बनी हुई है। 1 घायल को इलाज के लिए वाराणसी रेफर किया गया है। घटना सोमवार सुबह करीब 9 बजे हुई है। चीखने चिल्लाने की आवाज सुनकर आस-पास के नाविक और गोताखोरों ने रेस्क्यू शुरू किया। इन लोगों ने पानी में फंसे लोगों को बाहर निकाला। हादसा फेफना थाना क्षेत्र के माल्देपुर घाट पर हुआ है। नाव पर सवार सभी लोग मुंडन संस्कार की एक रस्म करने दूसरे घाट जा रहे थे। बताया जा रहा है कि नाव पर क्षमता से अधिक लोग बैठे थे। नाव भी पुरानी थी। ये लोग ओहार परंपरा के तहत दूसरे घाट पर पूजा करने जा रहे थे। तभी ये हादसा हो गया।

सीएम योगी ने सुनी 300 लोगों की फरियाद

टीएम एक्शन इंडिया/गोरखपुर सीएम योगी आदित्यनाथ ने गोरखपुर प्रवास के दौरान लगातार तीसरे दिन जनता दर्शन में लोगों की समस्याएं सुनीं और उन्हें समाधान के प्रति आश्वस्त किया। सीएम का यह प्रवास धार्मिक कार्यक्रमों से जुड़ा था, लेकिन उन्होंने रोज पहले जनता का ध्यान रखा, फिर देव अनुष्ठान किया। गोरखनाथ मंदिर में सोमवार को जनता दर्शन में उन्होंने करीब 300 लोगों से मुलाकात की। उनकी समस्याएं सुनीं। अधिकारियों को जल्द निस्तारण के आदेश दिए। **इलाज के लिए मदद की गुहार:** सोमवार को सीएम से मुलाकात



करने वालों में इलाज के लिए आर्थिक सहायता की गुहार करने वाले अधिक रहे। सीएम ने उनसे कहा कि किसी को चिंता करने की जरूरत नहीं है। उपचार के लिए धन की व्यवस्था वह कराएंगे।

सीएम योगी ने अधिकारियों को निर्देशित किया कि इलाज में आर्थिक मदद संबंधी आवेदनों पर अस्पताल के एस्टीमेट की प्रक्रिया को जल्द पूरा कराकर शासन को भेजें।

बिहार से मदद मांगने पहुंची महिला: यूपी में मुख्यमंत्री द्वारा इलाज में भरपूर मदद देने की ख्याति दूर दूर तक है। इसकी एक झलक सोमवार को जनता दर्शन में भी देखने को मिली। बिहार से एक महिला सीएम योगी आदित्यनाथ के पास इलाज के लिए आर्थिक सहायता की गुहार लेकर पहुंची थी। उन्होंने इत्मीनान से महिला की समस्या सुनीं। पूछा, क्या बिहार में उनका आयुष्मान कार्ड नहीं बना है। महिला द्वारा नहीं में जवाब देने पर उन्होंने उसका आवेदन अधिकारियों को हस्तगत करते हुए नियमानुसार कार्यवाही करने को कहा।

नशेड़ियों ने गुरुघर को बनाया अपना अड्डा

टीएम एक्शन इंडिया/अमृतसर पंजाब के तरनतारन में बाबा दीप सिंह गुरुद्वारे के परिसर में बने शौचालय में युवक के नशा लेते का वीडियो वायरल हुआ है। जिसके बाद सिख धर्म को मानने वाले युवाओं में आक्रोश है। गुरुद्वारा मैनेजमेंट का कहना है कि नशा लेने वालों से परेशान हो चुके हैं। सरेआम गुरुद्वारे में आकर इंजेक्शन लगाते हैं और दीवारों पर खून के धब्बे लगा जाते हैं। यह घटना तरनतारन के गांव भिखीवंड के बाबा दीप सिंह गुरुद्वारे की है।

मुख्तार अंसारी की सजा पर फैसला 5 जून को

टीएम एक्शन इंडिया/वाराणसी 31 साल पुराने चर्चित अवधेश राय हत्याकांड में माफिया मुख्तार अंसारी की सजा पर फैसला 5 जून को होगा। सोमवार को वाराणसी की एमपी/एमएलए कोर्ट में मुख्तार अंसारी की वचुअल पेशी हुई। केस में जिरह और बहस हुई। इसके बाद विशेष जज ने फैसला सुरक्षित रखा। फैसले की तारीख 5 जून तय की है। इससे पहले शुक्रवार को एमपी/एमएलए कोर्ट में मामले की सुनवाई हुई थी। इस दौरान वादी पूर्व मंत्री अजय राय की तरफ से अधिवक्ता



अनुज यादव ने 36 पेज की विस्तृत बहस दाखिल की। उन्होंने आरोपी पूर्व विधायक मुख्तार अंसारी को दोषी करार दिए जाने की गुजारिश की। **लिखित में दाखिल की गई**

जवाबी बहस: मुख्तार अंसारी की तरफ से अधिवक्ता श्रीनाथ त्रिपाठी ने लिखित बहस दाखिल करने के लिए समय मांगा। कोर्ट ने 22 मई को सुनवाई की तारीख दी थी।

जिरह मुस्लिम पक्ष ने दाखिल की आपतियां, 7 याचिका क्लब केस पर शाम तक आ सकता है आदेश

7 जुलाई को होगी संपूर्ण परिसर के सर्वे की सुनवाई

टीएम एक्शन इंडिया/वाराणसी ज्ञानवापी मामले से जुड़े 2 अहम केस की वाराणसी कोर्ट में सुनवाई थी। पहला मामला ज्ञानवापी के संपूर्ण परिसर के साइटिफिक सर्वे का है। इसमें मुस्लिम पक्ष ने अपनी आपतियां दाखिल की। कोर्ट से आपतियां स्वीकार करते हुए सुनवाई की अगली डेट 7 जुलाई तय की है। दूसरा मामला कॉन्सालिडेशन से जुड़ा है। इसमें एक समान 7 याचिकाओं पर एक साथ सुनवाई को लेकर कोर्ट शाम 5 बजे तक आदेश सुना सकता है। कोर्ट सभी केसों को एक साथ सुनने या उनका शेड्यूल तय




करेगा। ज्ञानवापी से जुड़े एक समान 7 मामलों को क्लब करने पर शाम 5 बजे कोर्ट फैसला सुनाएगी। इससे पहले 19 मई को अंजुमन इतजामिया मसाजिद कमेटी को साइटिफिक सर्वे को

सुनवाई पहला मामला ज्ञानवापी के संपूर्ण परिसर के साइटिफिक सर्वे का है। इसमें मुस्लिम पक्ष ने अपनी आपतियां दाखिल की

लेकर आपतियां दाखिल करनी थीं। लेकिन सुप्रीम कोर्ट में कार्बन डेटिंग वाले मामले की सुनवाई की वजह से मुस्लिम पक्ष ने आपति दर्ज नहीं कराई थी। वहीं, सुप्रीम कोर्ट की ओर से हाईकोर्ट से कथित शिवलिंग के कार्बन डेटिंग पर रोक लगाने का आदेश

पारित हुआ था। दरअसल, 16 मई को वाराणसी कोर्ट में हिंदू पक्ष के अधिवक्ता विष्णु जैन की तरफ से चार वादिनी महिलाओं (रेखा, सीता, मंजू, लक्ष्मी) महंत शिव प्रसाद पंडेय और राम प्रसाद सिंह ने यह केस दाखिल किया था। इसमें ज्ञानवापी के पूरे परिसर का आर्किथोलॉजिकल सर्वे ऑफ इंडिया द्वारा साइटिफिक सर्वे कराने की मांग की गई। विष्णु जैन का कहना है कि केवल शिवलिंग वाली आकृति ही नहीं, बल्कि पूरे परिसर की साइटिफिक जांच होगी, तो एक-एक सच्चाई बाहर निकलकर आएगी।



MARUTI
nandan printers

8 COLOUR WEB OFFSET MACHINE
Capacity : 36000 Copies per Hour
16 Broad Sheet Pages in One Go

THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546